

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitar̥kikakesarī
vedāntācāryavaryo me sannidhattāṃ sadā hṛdi ॥

śrī śatakoṭīrāmacaritāntargata śrīmadānandarāmāyaṇe
vālmikīye manoharakāṇḍe
॥ śrīrāmakaṇḍam ॥

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīrāmakavacam ॥

agastiruvāca

ājānubāhumaravindadalāyatākṣa-

mājanmaśuddharasa hāsa mukhaprasādam |

śyāmaṃ grhītaśaracāpamudārārūpam

rāmaṃ sarāmamabhirāmamanusmarāmi ॥ 1 ॥

śṛṇu vakṣyāmyahaṃ sarvaṃ sutīkṣṇa munisattama |

śrīrāmakavacaṃ puṇyaṃ sarvakāma pradāyakam ॥ 2 ॥

advaitānandacaitanya śuddhasatvaikalakṣaṇaḥ |

bahirantaḥ sutīkṣṇātra rāmacandraḥ prakāśate ॥ 3 ॥

tattvavidyārthino nityaṃ ramante citsukhātmani |

iti rāmapadenāsau parabrahmābhidhīyate ॥ 4 ॥

jaya rāmeti yannāma kīrtayannabhivarṇayet |

sarvapāpairvinirmukto yāti viṣṇoḥ paraṃ padam ॥ 5 ॥

śrīrāmeti paraṃ mantraṃ tadeva paramaṃ padam |

tadeva tārakaṃ viddhi janmamṛtyubhayāpaham |

śrī rāmeti vadan brahmabhāvamāpnotyasamśayam ॥ 6 ॥

oṃ asya śrīrāmakavacasya agastya ṛṣiḥ |

anuṣṭup chandaḥ |

sītālakṣmaṇopetaḥ śrīrāmacandro devatā |

śrī rāmacandra prasādasiddhyartham jape viniyogaḥ ॥

athadhyānaṃ pravakṣyāmi sarvābhīṣṭa phalapradam |

nīlajīmūtasāṅkāśaṃ vidyudvarṇāmbarāvṛtam ॥ 1 ॥

komalāṅgaṃ viśālākṣaṃ yuvānamatisundaram |

sītāsaumitrisahitaṃ jaṭāmakuṭadhāriṇam ॥ 2 ॥

sāsītūṇadhanurbāṇapāṇiṃ dānavamardanam |

yadā corabhaye rājabhaye śatrubhaye tathā ॥ 3 ॥

dhyātvā raghupatiṃ yuddhe kālānalasamaprabham |
cīrakṛṣṇājīnadharam bhasmoddhūlitavigraham || 4 ||

ākaraṇākṛṣṭasaśara kodaṇḍabhujamaṇḍitam |
raṇe ripūn rāvaṇādīn tikṣṇamārgaṇavrṣṭibhiḥ || 5 ||

saṃharantaṃ mahāvīraṃ ugramaindrarathasthitam |
lakṣmaṇādyairmahāvīraivṛtaṃ hanumadādibhiḥ || 6 ||

sugrīvādyairmahāvīraiḥ śailavrṣṭakarodyataiḥ |
vegātkarālahuṅkārāiḥ bhugbhukkāramahāravaiḥ || 7 ||

navadbhiḥ parivādadbhiḥ samare rāvaṇaṃ prati |
śrīrāma śatruśaṅghānme hana mardaya khādaya || 8 ||

bhūtapretapiśācādīn śrīrāmāśu vināśaya |
evaṃ dhyātvā japedrāmakavacam siddhidāyakam || 9 ||

sutikṣṇa vajrakavacam śṛṇu vakṣyāmyaham śubham |
śrīrāmaḥ pātu me mūrdhni pūrve ca raghuvaṃśajaḥ || 10 ||

dakṣiṇe me raghuvarah paścime pātu pāvanaḥ |
uttare me raghupatiḥ bhālam daśarathātmajaḥ || 11 ||

bhruvordūrvādalaśyāmaḥ tayormadhye janārdanaḥ |
śrotraṃ me pātu rājendro dṛśau rājīvalocanaḥ || 12 ||

ghrāṇaṃ me pātu rājarṣiḥ kaṇṭhaṃ me jānakīpatiḥ |
karṇamūle kharadhvaṃsī bhālam me raghuvallabhaḥ || 13 ||

jihvāṃ me vākpatiḥ pātu dantavalyau raghūttamaḥ |
oṣṭhau śrīrāmacandro me mukhaṃ pātu parātparaḥ || 14 ||

kaṇṭhaṃ pātu jagadvandyaḥ skandhau me rāvaṇāntakaḥ |
dhanurbāṇadharaḥ pātu bhujau me vālimardanaḥ || 15 ||

sarvāṅgyaṅguli parvāṇi hastau me rākṣasāntakaḥ |
vakṣo me pātu kākutsthaḥ pātu me hṛdayaṃ hariḥ || 16 ||

stanau sītāpatiḥ pātu pārśve me jagadīśvaraḥ |
madhyaṃ me pātu lakṣmīśo nābhiṃ me raghunāyakaḥ || 17 ||

kausalyeyah kaṭim pātu pṛsthāṃ durgatināśanaḥ |
guhyaṃ pātu hr̥ṣīkeśaḥ sakthini satyavikramaḥ || 18 ||

ūrū śārṅgadharāḥ pātu jānuni hanumatpriyaḥ |
jaṅghe pātu jagadvyāpī pādaḥ me tāṭikāntakaḥ || 19 ||

sarvāṅgaṃ pātu me viṣṇuḥ sarvasandhīnanāmayāḥ |
jñānendriyāṇi prāṇādīn pātu me madhusūdanaḥ || 20 ||

pātu śrīrāmabhadro me śabdādīnviśayānapi |
dvipadādīni bhūtāni matsambandhīni yāni ca || 21 ||

jāmadagnya mahādarpaḍalanāḥ pātu tāni me |
saumitripūrvajāḥ pātu vāgādīnīndriyāṇi ca || 22 ||

romāṅkurāṅyaśeṣāṇi pātu sugrīvarājyadaḥ |
vānmanobuddhyahaṅkārāiḥ jñānājñānakṛtāni ca || 23 ||

janmāntara kṛtānīha pāpāni vividhāni ca |
tāni sarvāṇi dagdhvāśu harakoḍaṅḍakhaṅḍanaḥ || 24 ||

pātu mām sarvato rāmaḥ śārṅgabāṇadharaḥ sadā |
iti śrīrāmacandrasya kavacaṃ vajrasammitam || 25 ||

guhyāt guhyatamaṃ divyaṃ sutīkṣṇa munisattamaḥ |
yaḥ paṭhet śṛṇuyādvāpi śrāvayedvā samāhitaḥ || 26 ||

sa yāti paramaṃ sthānaṃ rāmacandra prasādataḥ |
mahāpātakayukto vā goghno vā bhrūṅahā tathā || 27 ||

śrīrāmacandrakavacapaṭhanāt śuddhimāpnuyāt |
brahmahatyādibhiḥ pāpaiḥ mucyate nātra saṃśayaḥ || 28 ||

|| iti śrīrāmakavacaṃ saṃpūrṇam ||